

 सत्यमेव जयते	राजस्थान राजपत्र	RAJASTHAN GAZETTE
	विशेषांक	Extraordinary
	साअधिकार प्रकाशित	Published by Authority
आश्विन 18, गुरुवार, शाके 1941-अक्टूबर 10, 2019 Asvina 18, Thursday, Saka 1941-October 10, 2019		

भाग 6 (क)

नगरपालिकाओं संबंधी विज्ञप्तियां आदि।

राज्य निर्वाचन आयोग, राजस्थान

आदेश

जयपुर, सितम्बर 06, 2019

संख्या एफ. 1(2)(1)नपा-पंचा/सां.आ./रानिआ/14/3294 :-सां. आ. 116/2019. राजस्थान नगरपालिका (निर्वाचन) नियम, 1994 के नियम 46-क के उपनियम (4) के द्वितीय परन्तुक के उपबंधों में यह प्रावधान है कि प्रत्येक डाक मतपत्र से एक प्रतिपर्ण सम्बद्ध होगा और यह मतपत्र एवं प्रतिपर्ण ऐसे प्ररूप में होगा जैसा कि राज्य निर्वाचन आयोग निर्देश दे। उक्त नियम में प्रदत्त शक्तियों का प्रयोग करते हुए आयोग द्वारा आदेश क्रमांक 3507 दिनांक 25.08.2014 (सांविधिक आदेश संख्या 89/14) द्वारा डाक मतपत्र एवं उसके सम्बद्ध प्रतिपर्ण का प्ररूप विहित किया हुआ है।

राज्य सरकार के स्वायत्त शासन विभाग, राज., जयपुर द्वारा अधिसूचना संख्या एफ 8(जी.ए)() Rules/DLB/19/23179 दिनांक 31.01.2019 के माध्यम से नगरीय निकायों में अध्यक्ष पद का निर्वाचन प्रत्यक्ष रीति से किए जाने हेतु राजस्थान नगरपालिका (निर्वाचन) (संशोधन) नियम, 2019 जारी किए गए हैं। इन संशोधन के नियम 78(6) के अनुसार नियम 46-क के प्रावधान अध्यक्षीय पदों के निर्वाचनों में भी लागू होंगे। अतः आयोग द्वारा अपने आदेश क्रमांक 3507 दिनांक 25.08.2014 (सांविधिक आदेश संख्या 89/14) को अधिक्रमित करते हुए मतपत्र एवं उससे सम्बद्ध प्रतिपर्ण का प्ररूप निम्नांकित रूप से विहित करता है :-

1. मतपत्र की चौड़ाई 4 इंच होगी। प्रत्येक मतपत्र से एक प्रतिपर्ण सम्बद्ध होगा। प्रतिपर्ण मतपत्र के शीर्ष भाग पर होगा एवं प्रतिपर्ण के नीचे मतपत्र होगा।

2. प्रतिपर्ण पर विशिष्टियों का विवरण निम्नानुसार अंकित होगा :-

(क) प्रतिपर्ण के शीर्ष भाग पर बीच का स्थान सिलाई के लिए होगा।

(ख) प्रतिपर्ण के शीर्ष भाग पर 4 MM मोटाई का एक काली लाईन होगी।

(ग) प्रतिपर्ण में विशिष्टियां अंकित करने हेतु पैनल की ऊचाई 40 MM होगी।

(घ) उपर्युक्त मद (ख) के ठीक नीचे बाईं ओर से निर्वाचन के विवरण मुद्रित किये जायेंगे। यथा अध्यक्ष/वार्ड सदस्य संख्या, नगरपालिका का नाम, साधारण निर्वाचन या उप-निर्वाचन और वर्ष का उल्लेख होगा। उदाहरण के लिए - अध्यक्ष के निर्वाचन में

“अध्यक्ष/ झालरापाटन/सा.नि./2019” एवं सदस्य निर्वाचन में “सदस्य वार्ड संख्या 15/ झालरापाटन/सा.नि./2019”

(ड.) इसके नीचे बाईं ओर से ‘निर्वाचक नामावली भाग संख्या’, इसके नीचे ‘निर्वाचक की क्रम संख्या’ एवं इसके नीचे ‘मतपत्र क्रमांक’ सुविधानुसार अंकित किए जाएंगे।

(च) दाहिनी ओर शब्द ‘हस्ताक्षर/अंगूठे की छाप’ के ठीक उपर मतदाता के हस्ताक्षर या अंगूठे की छाप के लिए जगह रखी जाएगी।

(छ) इसके नीचे छेददार पट्टी के साथ 4 MM मोटाई का एक लाईन में एक के नीचे एक पृथक सीधी रेखाएँ जो मतपत्र को प्रतिपण से अलग करती हो, अंकित की जाएगी।

1. प्रतिपण के नीचे मतपत्र वाले भाग पर पैनलों में निर्वाचन लड़ने वाले अभ्यर्थियों के नाम और उनको आवंटित प्रतीक तथा ‘नोटा (इनमें से कोई नहीं) एवं उसके लिए निर्धारित प्रतीक’ अंकित किए जायेंगे। प्रथम एवं द्वितीय पैनल को 10 MM एवं इसके बाद के सभी पैनल को 4 MM मोटी छायादार (Shaded) लाईन से पृथक किया जाएगा।
2. प्रथम पैनल के नीचे 10 MM मोटी लाईन को बीच से खड़ी लाईन से विभाजित किया जाएगा अर्थात् 2 इंच चौड़ाई के दो भाग बनाए जाएंगे। बाईं ओर वाले प्रथम भाग में मतपत्र क्रमांक अंकित किया जाएगा। दाईं ओर वाले दूसरे भाग को आड़ी लाईन से विभाजित कर 5 MM की दो लाईन बनाई जाएगी। प्रथम लाईन में बिन्दु संख्या 2 (घ) के अनुसार निर्वाचन का विवरण अंकित किया जाएगा एवं द्वितीय लाईन को छायादार (Shaded) में रखा जायेगा।
3. अभ्यर्थी का नाम पैनल में बाईं ओर तथा उसका प्रतीक दाहिनी ओर अंकित होगा। इसी प्रकार अंतिम अभ्यर्थी के नीचे नोटा (इनमें से कोई नहीं) का विकल्प बाईं ओर तथा उसके लिए निर्धारित प्रतीक दाईं ओर होगा।
6. प्रत्येक अभ्यर्थी एवं नोटा (इनमें से कोई नहीं) के लिये आवंटित पैनल की ऊंचाई 25 MM होगी।
7. अभ्यर्थी एवं नोटा (इनमें से कोई नहीं) के सम्मुख उनके लिए निर्धारित प्रतीक का आकार 35 x 20 MM से अधिक नहीं होगा।
8. अभ्यर्थियों के नाम उसी रीति से दर्शित किये जायेंगे और उसी क्रम में व्यवस्थित किये जायेंगे, जिसमें वे निर्वाचन लड़ने वाले अभ्यर्थियों की सूची में आये हैं।
9. मतपत्र पर विशिष्टियाँ हिन्दी में देवनागरी लिपि में होंगी।
10. सदस्य पद के लिए मतपत्र सफेद रंग के कागज पर मुद्रित होगा।
11. अध्यक्ष पद के लिए मतपत्र गुलाबी रंग के कागज पर मुद्रित होगा।

12. जहाँ किसी निर्वाचन में निर्वाचन लड़ने वाले अभ्यर्थियों की संख्या नोटा (इनमें से कोई नहीं) के विकल्प सहित 9 से अधिक हो जायें वहाँ मतपत्रों को निम्न प्रकार से मुद्रित करना आवश्यक है:-

ऐसी स्थिति में मतपत्र को स्तम्भों में मुद्रित किया जायेगा और उसके प्रतिपर्ण की चौड़ाई उपयुक्त बिन्दु-4 में यथाविनिर्दिष्ट एक स्तम्भ के मतपत्र की चौड़ाई की स्तम्भों की संख्यानुसार गुणा करके होगी। दो स्तम्भों के बीच में (प्रतिपर्ण को छोड़कर) उपर से नीचे तक 10 MM चौड़ा गहरे रंग का भाग होगा। निर्वाचन लड़ने वाले अभ्यर्थियों के नाम हिन्दी में शुद्ध वर्णानुक्रम में एक दूसरे के नीचे यथास्थिति प्रथम स्तम्भ, दूसरे, तीसरे, आदि स्तम्भों में अंकित किये जायेंगे। अंतिम अभ्यर्थी के बाद नोटा (इनमें से कोई नहीं) के विकल्प सहित जहाँ निर्वाचन लड़ने वाले अभ्यर्थी विषम संख्या में हो वहाँ मतपत्र के दाहिने अन्तिम स्तम्भ पर अन्तिम पैनल पूर्णतया रंगदार (Shaded) होगा।

आज्ञा से,

शुचि त्यागी,
मुख्य निर्वाचन अधिकारी,
एवं सचिव ।

राज्य केन्द्रीय मुद्रणालय, जयपुर।